

प्रबन्ध संचालक उद्बोधन



भीलवाड़ा दुग्ध संघ की 26वीं वार्षिक आमसभा में सभी सम्मानीय सदस्यों को हार्दिक स्वागत एवं अभिनन्दन। आप सभी को जैसा कि ज्ञात ही है कि भीलवाड़ा दुग्ध संघ अपनी सहकारी समितियों के माध्यम से शत प्रतिशत दुग्ध बल्क मिल्क कूलर से इन्सुलेटेड मिल्क टैंकरों के माध्यम से संकलित कर रहा है तथा पिछले वर्षों के सभी रिकार्ड तोड़कर सर्वाधिक मात्रा में उच्च गुणवत्तायुक्त दुग्ध संकलन किया है इस हेतु आप सभी बधाई के पात्र हैं।

दुग्ध संघ एक ओर अपने दुग्ध उत्पादकों के लिए वर्ष पर्यन्त उनके दूध का अच्छा मूल्य समय पर चुकाने के साथ साथ सामाजिक सुरक्षाओं के अन्तर्गत जीवन बीमा, दुर्घटना बीमा, वरिष्ठ नागरिक अनुग्रह योजना, चारा-आगजनी क्षतिपूर्ति, पेंशन योजना, उच्च एवं तकनीकी शिक्षा योजना, मेधावी बालिकाओं को छात्रवृत्ति योजना के साथ-साथ तकनीकी सुविधाओं के अन्तर्गत पशु चिकित्सा सेवा, टीकाकरण, डी वर्मिंग, आदर्श डेयरी फार्म योजनाओं का सफलतापूर्वक क्रियान्वयन किया जा रहा है। राष्ट्रीय डेयरी योजना के अन्तर्गत क्षेत्र में RBP (आहार सन्तुलन कार्यक्रम), FD (चारा विकास कार्यक्रम), VBMP (ग्राम आधारित दुग्ध संकलन व्यवस्था) में भी दुग्ध संघ ने उल्लेखनीय कार्यकर ग्रामीण विकास व उत्थान में सहयोग किया है तथा दूसरी तरफ अधिक दुग्ध संकलन के परिणामस्वरूप संघ के संयंत्र सृष्टीकरण में स्टोरेज टैंक स्थापना पुराने टैंको व संयंत्र उपकरणों का आधुनिकीकरण, ताजा दूध उत्पाद हेतु नई मशीनों का स्थापितिकरण, आईस्क्रीम प्लांट व फ्लेवर्ड मिल्क प्लांट की स्थापना का कार्य भी पिछले 1-2 वर्षों में पूर्ण किया गया है एवं पाउडर प्लांट सिविल कार्य निर्माण एवं स्थापना का कार्य प्रगति पर है।

मैं इस सुअवसर पर सभी पशु पालकों, समिति सदस्यों, समिति स्टाफ, संघ सभासदों, उपभोक्ताओं, वितरकों, संघ स्टाफ, संघ से जुड़े बैंकों, दुग्ध संघों, फैंडरेशन, जिला प्रशासन, राज्य सरकार व केन्द्र सरकार के प्रति हार्दिक आभार प्रदर्शित करता हूँ जिन के सहयोग एवं मार्ग दर्शन के कारण ही भीलवाड़ा दुग्ध संघ निरन्तर प्रगति पथ पर है।

जय सहकार । जय भारत।

एल.के.जैन
प्रबन्ध संचालक

